

(మగని చెవిలో)

ఏమిటండీ! నే నెప్పుడూ సణుగుతానని అంటారా! దెబ్బలాడడానికి శక్తి సామర్థ్యములు చాలని నాలాంటివాళ్ళు సణగకపోతే యెలాగు! వారి కడుపులో దుఃఖము పైకి పోవడమునకు మరి మార్గమేదీ? దానివల్ల కార్యము ఉంటేఉన్నది. లేకపోతే లేదు, మనస్సులోఉన్న దుఃఖము కొంత శమించుతుంది కదా? తేలు కుట్టిననాడు ఎందుకు ఏమిస్తాడు? అలాంటిదే యీసణగడం కూడాను! ఈసణగడం నేను పక్కరై నే చేసిన పాపంకాదు, నాస్థితిలోఉన్న అడవార్లందరూ చేసేదే? ఇది ఈ కాలమంటేకాదు, పూర్వకాలంనుండీ అనాది సిద్ధంగా వస్తూఉన్న దే! బహిరంగముగా ఎదిరించి తమకార్యము నెరవేర్చుకొనలేని అబలల కిది సనాతనముగా వజ్రాయుధములాగు ఉంటూఉన్నది.

పూర్వము తన్ను అడవికి తీసుకొని వెళ్లవలసినదని సావిత్రి సణగడం ప్రారంభించేసరికి సత్యవంతునికి ఆమెను తీసుకొనివెళ్లక తప్పినదికాదు! అరణ్యానికి, నేను కూడావస్తానని సీత అంటే రాముడు ఆపడానికి ప్రయత్నించాడుగాని ఆమె నారచీర తీసి కట్టుకుంటూ రాకమాననని సణగడం ప్రారంభించేసరికి, యిక లాభంలేదురా అని అనుకొని రాముడు ఒప్పుకున్నాడు. దండకారణ్యములో మాయలేడికోసం సణిగి సణిగి, రాముణ్ణి పంపించింది; ఆతర్వాత రామసహాయార్థం లక్ష్మణుడు వెళ్లకుండాఉంటే సీత సణగిన సణుగులు ఉన్నాయే, అవి త్రికాలములయందూ కూడా మనస్సులో శూలాలలాగు గుచ్చుకొని బాధపెట్టి యుండకపోవు! అగ్నిప్రవేశము దగ్గర 'తగునే నన్నిటులాడ' అనిన్నీ 'పురుషులు నమ్మలేని తమపొల్తుల' అనిన్నీ రాముణ్ణి జణాయింది సీత సణగిన సణుగులు అందరికీ తెలిసినవే! సణుగులకీ,

ఇంకా కోపమువస్తే తాపులకీ సత్యభామ అంతది మరి ఒకతె లేదుగదా! పారిజాతపుచెట్టు తెచ్చేదాకా కృష్ణుడికి నిద్రపట్టకుండా మరొక పని తోచకుండా సణగినది సత్యభామేగదూ! ఝక్కిణికూడా ఆప్పుడప్పుడు సణగి ఉంటుందిగాని అది మనఅందరికీ వెల్లడిగా తెలియదు! సత్య సణుగులముందర దాని సణుగులు దీపాలలాగు వెలవెలపోయి ఉంటాయి! భ్రమర గీతలన్నీ గోపికల సణుగులు కాక మరేమిటి? కృష్ణుడు విన్నన్ని తిన్నన్ని సణుగులు మరెవరూ విని తిని యుండరు!

'సణుగులు విని వెగ్రత్తక పోవుటచేతనే ఆతడు దేవుడని చెప్పవచ్చును.'

ఇంకా ద్రౌపది సణుగు లెందరికీ ప్రాణాలమీదికి తెచ్చాయో లెక్కలేదుగదా! దమయంతి సణుగులు వినలేక నలుడు చీరచించి అడవిలో ఆమెను వదిలేసి పారిపోయినాడు! అందుచేత సణుగులు నాతోనే పుట్టినవి కావు, నేను ఒకరైను మాత్రమే నేర్చుకొన్న విద్యకాదు! అంతెందుకూ, మీస్టీడర్ల పెళ్లాలలో సణగనివా శ్శేవరు! కమ్మస్టీడరు కంఠాతి చాలా మట్టుకు కట్టించిందికదూ అతడి పెళ్లాం! ఎలాగు సాధించింది? కొట్టిందా, తిట్టిందా? సణుగులచేతనే జయించింది! రాత్రీపగలూ సణుగుల రేపుపెట్టి విశ్వనాథరావు పెళ్ళాం మొగుడిచేత వేరింటి కాపురం పెట్టించిందా లేదా? నియ్యోగపు స్టీడరుని ఇప్పుడు ఆతని పెళ్ళాం ఇల్లే కదలనివ్వదట! సణుగులు చాల కనో సణుగులు యొక్కవయో అల్లా లావాటి తెలగా స్టీడరు పెళ్లాం వెగ్రెత్తిపోయింది! పొట్టిస్టీడరు పెళ్లాం సణుగులకి సత్యభామే కదా! ఇక కృష్ణారావుకా! మీరు ఎలాగూ పేరు పెట్టనేపెట్టేరు! వాడు నాటి

11P

కృష్ణుడిలాంటివాడే అని కాని ఒకటి నుమండి, ఆవిడె నోట పల్లెతుమాట అన్నట్లయినా కనిపి చగు! తేలుమీటలాగు సన్నసన్నంగా ఏమి చేస్తుందో గాని బయటకురాదు. అంతా లోపల స్వయంపాకమే అయి యుంటుంది! అల్లా ప్రధమశాఖ స్త్రీడరు సణుగుల బాధ పడలేక పెళ్లాన్ని ఏకంగా పుట్టింటే ఉంచేశాడు! దెయ్యాలస్త్రీడరు పెళ్లాం చెప్పనక్కరలేదుగదా! వాడికి గోజూ దెయ్యమువాలినట్లే చేస్తుంది! మచ్చలమొగం స్త్రీడరుసంగతి అందరికీ తెలిసినదే! మూడేళ్లనుండి వాడు వాడి పెళ్లామును మాడాలంటే అత్తారి వూరు పోవడమేగాని ఆవిడె యిక్కడికి దర్శనమే యిప్పించడంలేదు! గుర్రపుబగ్గీమీద వెళతాడు నల్నూట స్త్రీడరు. వాడు భూమిపుట్రా యిల్లావాకలీ అంతా పెళ్లాంపేరే రాసేశాడు; పాగామాత్రం తన స్వంతం క్రింద ఉంది! ద్రావిళ్లపు స్త్రీడరు పెళ్లాం దంపులే. ఆమె సర్వాధికారిణి, సణుగులబాధలేదు! అల్లా అనాధుస్త్రీడరు పెళ్లాం సణిగి సణిగి ఏకంగా ఈ ఊరునుండి మకామే యెత్తించివేసింది! చెవిటిస్త్రీడరు పెళ్లాం సణుగులు నాలుగురోడ్ల మధ్యనే జరుగుతూ ఉంటాయి! ఇక మేష్టరపెళ్లాలూ స్కూళ్ల ఇన్న పెట్టర పెళ్లాలూ చెప్పే ఆక్కరేదు. గోజూ చాకలి రేవే! అయితే చాకలిరేవులో వేసవిలో నీటిలోపం వల్ల పని తిక్కువగా ఉంటుంది! వేసవిలో సెలవులు గనుక వాళ్ళకు మాత్రం సణుగులబాధ యెక్కువగా ఉంటుంది!

వీటివల్ల ఏమిటిలాభమనా అంటారు! పుండుపుడితే యేమిటిలాభం? పుండుసలిపితే యేమిటిలాభం? కాని పుళ్ళుపుట్టడం మానేస్తాయా? దుష్టగక్తం ఒంట్లో చేరితే పైకి కురుపులరూపంగా ఉబుకుతుంది! అలాగే దుఃఖిమాక్రోధమూ మనస్సులోనుండిమరొకవిధంగా బయటికి పోలేక సణుగులరూపంగా పైకివెళ్లిపో వస్తవి! దానివల్ల మనుష్యులయొక్క శోకభారము కొంతతగ్గి మనస్సుచులకబడుతూఉండడమేకాకుండా ఆడవాళ్ళు వెర్రెత్తిపోకుండా ఉంటారు. చైర్యముగా

దెబ్బలాడలేక ఈమోస్తరుగా సణుగులేకఉండే ఆడది మనమామూలు యిళ్ళలో కనపడదు! పచ్చాను ప్రికి పోవలసినదే! ఈపాటి సణుగులేనా లేకపోతే ఆడవానిని యింట్లో తిండితిననిస్తారూ మీమగవాళ్ళు! మనుస్మృతినాటినుండి పాతేస్తున్నారు గదా ఆడ వాళ్ళను—వాళ్ళకు ఈ ఆయుధమేలేకుండాఉంటే యీపాటికి ఆడవాళ్లందరినీ మగవాళ్ళనోట్లో పడేను కోకపోయేరా? ఆత్మహత్యలు చేసుకొన్నస్త్రీలు మగవాళ్ళనే చంపబడినస్త్రీలు వాళ్లేకొక్కకు మిక్కిలి అయియాన్నారే! బాధలుపడుతూ చావకుండా బ్రతకకుండా ఘోషాలలోకుళ్లి కుమిలిపోతూ స్వేచ్ఛ లేక జీవచ్ఛవాలలాగు ఉన్నవాళ్ళసంఖ్య యెంతో యెవరు చెప్పగలరు? అయితే ఇవంతా మనదేశము లోని శోభేగాని పడమటదేశంలో యీపప్పుడక దట! మీరుచేస్తూఉన్న పప్పుకు అనగా క్లబ్బునుండి ఆలస్యముగావస్తూ ఉండినందుకు పడమటిదేశంలో ఆడవానికి కోర్టువారు విడాకులు యిప్పించివేశారట! అంతదాకా వెళితేనేగాని మగవాళ్ళు మార్గంలోనికి వస్తారా? మాట్లాడితే మారుమనువు! ఎదురుతిరిగితే మగామేకు! అన్నభయం ఉంటేనేగాని మగవాళ్ళు ఒకంతటలాంగుతారా? ఒకంతట తమ పిత్రీయపు సింహాసనాలమీంచి దిగుతారా?

“పోనిదూ! పరమపతివ్రతలైన మనస్త్రీలకూ పశులను తృణీకరించు పడమటదేశపు స్త్రీలకూ సాటియేమిటి?”

ఇలాగనే మాకొంపతీనేరు! మొగవాళ్ళు వారి యిష్టప్రకారం వండలూవేలూ పెళ్ళాలని పెళ్ళాడ వచ్చునట! ఆడవాళ్ళుమాత్రం కూడదట! పరపురుషు డినికన్నెత్తిచూడకూడదట. అట్టి పాతివ్రత్యంఉంటే సావిత్రి, సీతా, లాంటివాళ్ళైపోతారట! మగవాళ్ళు మాత్రం సత్యహరిశ్చంద్రునిలాగు రామునిలాగు ఏక పత్నివ్రతస్థులేలకాకూడదు? వ్యభిచారిణి అగు ఆడ దాన్ని ఎలాగుమాస్తాగో అలాగే వ్యభిచరించు పురు షుని ఏలచూడకూడదు! విశ్వామిత్రుడు చక్కని

మాలగుంటలను తెచ్చి పెళ్ళాకమంటే నిరాకరించిన హరిశ్చంద్రుడు వట్టి అభాజనుడనేకదూ మీలాంటి వాళ్ళతాత్పర్యం? చక్కని ఆడపిల్లలు దొరికితే మాలవాళ్ళనీ పెళ్ళాండనీ ఇట్టి క్షుద్రకారణాల చేత మీవంటి మహాత్ములు పదిలేస్తారా?

“ఎన్ని పువ్వులనీ”

వ్రాలదులేటి, యల్లై మగవాడును! వానికి దోషమున్నదే? అన్నరకంబోవారు మీరు! ఇట్టి నీతులేకదూ కొంపతీశాయి! అంతఃపురాలలో ఒక్కరాజు గారి భార్యలు పందలకొలదిమంది, పువ్వులవనంలాగు, ఆతుమ్మెదరాజు గారికోసం కాచుకొని కూర్చుండి ప్రాణాలు విసికివిసికి మత్సరంచేత మాడిమాడి, చింతచే వేగి వేగి, చిక్కి శల్యావవశిష్టల సహింపరాని మనోవ్యధచే అనుభవించే ఊభఉన్నదే అని యెప్పటికైనా మగవాళ్ళను కట్టి కుడుపకపోదులెండ్రి! సముద్రముకన్న మహాగంభీరమైన ఆశాంతము, భూమికన్న ఎక్కువగాచూపే ఆఓర్మి అమానుషము గదా! అటువంటి ఆడవాళ్ళని వారికి తగిన గౌరవముతో మనదేశంలో చూస్తూఉన్నారా? అమ్మలకి అప్పలకి వప్పగించేశారు! అచ్చి, అప్పిలాగు చాకిరీకి పెట్టేశారు! ఎన్ని కట్టుదిట్టాలు, ఎన్నియేర్పాట్లు చెయ్యాలో అన్నీ చేసి ఆడవాళ్ళకు నరకట్లు బిగించేశారు! తాము మాత్రము స్వచ్ఛందజీవనం చేస్తున్నారు మగవాళ్ళు! మగవాడుపోతే ఆడదానికి ప్రాణాలు పోయినవన్నా ఘోరము; ఆడనిపోతే మగవాడికి వైమిదవాణిపోయినట్లే! దేవరవాడు యింటికితెస్తే మరొకటి కొనవచ్చును; లేకపోతే బజారుకివెళితే ఎక్కడబడితే అక్కడే దొరుగుతుందిసరుగు!! ఈ దారుణంచూడండి! అబ్బాయికి అబ్బాయిలుపుట్టేరు; తనకుయింకా ఎవరైనా పిల్లనిస్తారేమోమని పుట్టడాశతో మేష్టరు గట్టి ప్రయత్నంచేస్తున్నాడు. ఆ ముసలిడొక్కు లేస్తే కూర్చోలేడు, కూర్చుంటే లేవలేడుకాని యిప్పుడేవలేనా పిల్లనిస్తే చేసుకుందికిసిద్ధం! వాడెంత ఎదువుకుంటే కార్యమేమిటి? ఏమైనాజ్ఞానం

వనోనిగ్రహము ఉన్నాయీ! కదలలేకపోయినా కన్యకనుచూచి ఒకటే గాభరా ఒకటే ఆందోళనా! ఇప్పుడు పుష్టిపూర్తి అయిపోయినతరువాత ఈ కొత్త పెళ్ళాంతో ఏమిచేస్తాము అని యోచనలేదుకదా! కంఠనోటివాడు గణిస్తే కమ్మనినోటివాడు అనుభవించేడన్నసంగతి అమలులోనికి వస్తుందని తెలియదు కాబోలు. ఒకజీవితపు అనుభవమంతా పూర్తి అయిపోయి, నరాలలో రక్తము కొరమబారిపోతూ కొత్తలోకపు ఇవతలకొస కనబడుతూ ఉంటుంది! అతనికి. ఇంకా ఆ అనుభవముయొక్క ‘ప్రథమసాదే ప్రథమవర్షే, ప్రథమయామే ప్రథమనిమిషే’యందుంటుంది ఆ మె. వీళ్ళకిద్దరికీ యెలాగుమనస్సులుకలుస్తాయి! దేహాలనూట అటుఉండనీయండి! శృంగారకావ్యానికి వై గాగ్యకతకానికి లంకె యెలాగు? ఉద్యానవనంలో శ్రమశానములాగు యేమిశోభగాఉంటుంది ఆ దాంపత్యము!! తుప్పుతుప్పున బంతిలాగుత్రుళ్ళే ఆమెకూ, దభీమని పేడనుప్పలాగు చతికిలబడే ఆయనకూ కలిపి మెడలమీద వెళ్ళిపూజపెడితే సంసారశకటము ఎలాగునడుస్తుంది? “ఏనో మనస్సులో కించఉండిపోయింది! అచేత అంతాఅడుగది” అని ముసలి అల్లుడు అత్తగారితో తన పెళ్ళామును కలుపమని చెప్పినట్టు ఇప్పుడు గుర్తొచ్చింది. వెళ్ళాడవమేకాని అందుకు పర్యవసానం దానిగొంతుకు కోసీడానికితప్ప మరేమేనాఉంది? ఆమెయొక్క బాధ అతనికేమి తెలుస్తుంది? వెణతబాధ పేనుకేమి తెలుస్తుంది? కనుక అతని వివాహప్రయత్నంలోనే ఉన్నది మీ మగవాళ్ళయొక్క ప్రబలదౌర్జన్యమంతా! భూమి వ్రాసియిస్తాడు పుట్రవ్రాసియిస్తాడు కాని యావనపు కానుక వ్రాసియివ్వకలదా? మీవంటితగుమరుష్యులు చందని యివ్వకూడదూ సలహా అతనికి! అతనికొడుకేమైనాడు? అతడైనాకూకలువేసి చెప్పకూడదూ?

“వాడు పితృవాక్య పరిపాలకుడు; వాడట్టి పని చేయడు!”

అట్టి పనిచెయ్యమా? చెయ్యకపోతే భీష్ముడి

లాగు కన్యకను తెచ్చి వప్పచెస్తాడాయేమిటి? లేక పోతే 'సీతల్లిన్ గనినట్టి శుక్రవలన నేడీ జరంబొంది తిన్ నాతండ్రి యదునామధేయతనయా నావృద్ధతన్ దాల్పవే నీతారుణ్యము నాకు నీవె; తనివో నిండా ర గొన్నాళ్లు నే నేతోబాడ నుఖంబుగఁ తిరిగదన్ శృంగారివైపుత్రకా" అని యయాతి అడిగినట్లడిగితే అతని చిన్నకొడుకులాగు యావనముకూడా తండ్రికి యిచ్చివేస్తాడా యేమిటి?

“తనవద్దనుంటే యిచ్చేదానికి అట్టివాడే. ఇచ్చే వాళ్లుంటే అడగడం మానేస్తారా? ఆశకుముదిమి యేమిటి? దాతలేమి యాచకుడికి కావాలి?”

“అలాంటి వివాహం అయినతరువాత ఆడదానికి సణుగులు కాకపోతే మరిచేసేపనేమిటి? ఈమోస్తరుగా ఆడవాళ్ళు అనేక రకాలైన బాధలుపడుతూ బానిసలుగా ఉంటే వారికి మరిసుఖమెక్కడిది? అదీ కాక మామూలుగా పిల్లలు పుట్టకమునుపు ఏకాస్త నుఖం అనుభవిస్తాలో అదేకదా దక్కును! తరువాత 'వినదినగండం వెయ్యేళ్ళాయుద్దాయము!' అన్నట్లే గదూ ఆడదానిబ్రతుకు మోస్తరు. చాకిరీ, తిట్లు, కష్టాలు ఇవితప్ప మరొకవిధమైన కాలక్షేపములేదు! మనిషీ మనస్సుకూడా చివికి గోవడమేకదా! అలాగు ఉంటే పాతక ముప్పయియేళ్ళకు ఆడవాళ్ళకు ఎం దుకు గానుండా ఉంటుంది ముసలితనము? దానికి తోడు మగవాళ్ళ నిరసన! అగ్గిమీద గుగ్గిలంలాగు!

ఇంటే కాకుండా సమిష్టికుటుంబపు అరిష్టమంతా ఆడదానిదేకదూ! అత్తల ఆర్భాటములు, ఆడబొట్టెల అపూర్వకలహములు, తోటికోడళ్ల యీనులు జట్టిలు ఇవి ఘోరముగా జరుగకమానవు! స్పీయిను దేశపు యెడ్ల పోట్లాటలాగు యీపోట్లాట మాచి యిరుగు పొరుగువాళ్లు ఆనందిస్తూ ఉంటారు!

ఇట్టి సితిగతులలో సణుగులే లేకపోతే చెరువు కలం కొట్టేసినట్లు మనస్సు కలం కొట్టెయ్యదూ? వెర్రెత్తిపోదూ? చెరువును వాలుగొమ్ము యెలాంటివో మనస్సుకు యీసణగడం అటువంటిది! కాబట్టి సణగడం గురించి ఆక్షేపణ చెయ్యదానికి బదులు హర్షించండి! మీపూర్వులకన్న మీరు గొప్ప వారా యేమిటి?

ఇప్పటివరకూ నాసణుగులు విని మరొక మజా కూడా జరుగుతూ ఉన్నది! మగనివైపు పెళ్ళాము, పెళ్ళామువైపు మొగుడు కొంచెం కోపంగా చూచు కోవడం మొదలుపెట్టేరు—అనేక అనుమానాలచేత! స్నేహితులు రహస్యాలు అనుషందికి జంకుతున్నారు. ప్రతీవాడి పెళ్ళాము తనమీద ఏదో నింద ఉన్నదని అనుకుంటున్నాది! దీనికేగదా పుచ్చకాయలవొంగ అంటే భుజాలు తడుముకోవడ మంటారు!

పోనీయండి! ఈసణుగులవలన మీరు బాగుపడక పోయినా, యితరులైనా బాగుపడితే ఆదెంతకాదు! నిందలు మీకు, నిందలఫలం వారికి!

